



நீலகிரி மாவட்டம் கோத்தகிரிமேட்டுப்பாளையம் இடையில் ஏற்பட்ட மண்சரிவு பகுதிகளை தமிழ்நாடு பொதுப்பணித்துறை மற்றும் நெடுஞ்சாலைத்துறை அமைச்சர் எ.வ.வேலு, சுற்றுலாத்துறை அமைச்சர் கா.ராமச்சந்திரன் ஆகியோர் பார்வையிட்டனர். உடன் நெடுஞ்சாலைத்துறை செயலாளர், தலைமை பொறியாளர் மற்றும் அரசு அதிகாரிகள் உள்ளனர்.

சேலத்தில் நடைபெறும் தி.மு.க. 2வது இளைஞரணி மாநாட்டில்

35 ஆயிரம் பேர் கலந்து கொள்வார்கள்!

திருச்சியில் நடைபெற்ற செயல்வீரர்கள் கூட்டத்தில் அமைச்சர் கே.என்.நேரு அறிவிப்பு!

திருச்சி, டி.சு. 17- திருச்சி கலைஞர் அறிவால் யத்தில் தி.மு.க மத்திய மற்றும் வடக்கு மாவட்ட செயல்வீரர்கள் கூட்டம் கழக முதன்மைச் செயலாளரும் நகராட்சி நிருவாகத் துறை அமைச்சருமான கே.என். நேரு தலைமையில் நேற்று நடைபெற்றது. முன்மை செயலாளர் பின்னர் கிறப்புரை யாற்

றிய அமைச்சர் கே.என்.நேரு, திருச்சியின் மாவட்ட செயலாளராக நான் இருந்த போது மாவட்டத்தின் தி.மு.க. தொண்டர்கள் சிறப்பாக பணியாற்றினர். அந்த உழைப்பு தான் என்னை கட்சியின் தலைமைக்கு வருங்கள் என அழைக்க வைத்தது. முன்மை செயலாளர் என்கிற பொறுப்பு ஆற்காடு

வீராசாமி, துரைமுருகன் உள்ளிட்ட மூத்த தலைவர்கள் வகித்த பொறுப்பு. அந்த பொறுப்புக்கு என்னை தேர்ந்தெடுத்ததுக்கு காரணம் திருச்சி மாவட்ட தி.மு.க. தொண்டர்கள் தான். அவர்கள் தந்த ஆதரவு, அன்பு, ஒத்துழைப்பு அதனால் கிடைத்த வெற்றி காரணமாக தான் இந்த பரிசு எனக்கு கிடைத்தது.



இது உங்களுக்கு கிடைத்த பரிசு, தலைவர் எதை கூறினாலும் அதை கையேடு முடிக்க வேண்டும் என்கிற ஆர்வத்தோடு நாம் செயல்பட்டு வருகிறோம்.

எம்.ஜி.ஆர் ஆட்சி காலத்தில் திருச்சியில் ஒரு தொகுதியில் மட்டும்தான் தி.மு.க வெற்றி பெற்றது. ஆனால் இன்று அனைத்து தொகுதிகளிலும் வெற்றி பெற்றுள்ளோம் அதற்கு காரணம் தொண்டர்களின் உழைப்பு தான்.

தொண்டர்கள் யாரிடமும் நாங்கள் பாடுபாடு காட்ட மாட்டோம்.

திருச்சியில் தி.மு.க நடத்திய மாநாடுகளுக்கு பின் நடந்த தேர்தல்களில் ஒரு தேர்தலை தவிர அனைத்து தேர்தல்களிலும் வெற்றி பெற்றுள்ளோம்.

சேலத்தில் நடைபெறும் தி.மு.க இளைஞரணி மாநாடு மிகப்பெரிய மாநாடாக அமையும் அந்த மாநாட்டை நாம் வெற்றி பெற செய்ய வேண்டும் என்றார்.

இந்த செயல்வீரர்கள் கூட்டத்தில் திருச்சி தி.மு.க மத்திய மாவட்டச் செயலாளர் ரை மணி, வடக்கு மாவட்டச் செயலாளர் தியாகராஜன், மாநகர செயலாளரும் மாநகர மேயருமான அன்பழகன், சட்டமன்ற உறுப்பினர்கள் ஸௌந்தர பாண்டியன், பழனி யாண்டி, ஸ்டாலின் குமார், முன்னாள் சட்டமன்ற உறுப்பினர் அன்பில் பெரியசாமி, டோல்கேட் சுப்பிரமணியன், முத்துச்செல்வம், மாவட்ட ஊராட்சி தலைவர் தர்மராஜேந்திரன், சேர்மன் துரைராஜ், மாத்தூர் கருப்பையா, மாநில மாணவர் அணி துணைச் செயலாளர் ஆனந்த், மத்திய மாவட்ட இளைஞரணி அமைப்பாளர் ஆனந்த் மற்றும் கழக நிர்வாகிகள், முத்துச்செல்வம், விஜயா ஜெயராஜ், கருணாநிதி, மயில் வாசுதன், சிவந்த விங்கம், கண்ணன், ராம்குமார், போட்டோ கமால், மோகன் தாஸ், நாகராஜ், இளங்கோ, கனகராஜ், கிராப்பட்டி செல்வம், அந்தநல்லூர் கதிர்வேல், அண்ணாதுரை, தொ.மு.ச. குணசேகர், அறங்காவல் குழு தலைவர் முரளி, வழக்கறிஞர் கள் கவியரசன், மணிபாரதி, அந்தோணி, கே.எம். சேகரன், வீரன், பி.ஆர்.சிங்காரம், செய்து அடைக்கலம், புத்தூர் தர்மராஜ், விஜயலட்சுமி, கண்ணன், துர்கா தேவி, கலைச்செல்வி, கவிதா, ராமதாஸ், புஷ்பராஜ், பவுல்ராஜ், முருக்தன் டாக்டர் தமிழ்நாடு சி சுப்பையா பி.ஆர்.பாலசுப்பிரமணியன், பந்தல் ராமுவிலேல் அஹமத், கருத்து கதி ரேசன், உத்தமர் சி.வி.ராஜேந்திரன் உள்ளிட்ட ஆயிரத்துக்கும் மேற்பட்ட நிர்வாகிகள் கலந்து கொண்டனர்..

முன்னதாக சேலத்தில் நடைபெறும் இரண்டாவது இளைஞரணி மாநாட்டில் திருச்சி மத்திய மற்றும் வடக்கு மாவட்டத்தில் இருந்து சுமார் 35 ஆயிரத்திற்கும் மேற்பட்டோர் கலந்து கொள்வார்கள் என தீர்மானம் நிறைவேற்றப்பட்டது.



முதலமைச்சர் வழிகாட்டுதலில் பேரிடரில் துணை நின்ற தி.மு.க. ஐ.டி. விங் வார் டீம்!

மிச்சென்னை எதிர்கொண்டது. புயலின் தாக்கத்திற்கு முன்பே சென்னையில் தொடர்ச்சியாகப் பெய்த மழையால் நிலத்தடி நீர்மட்டம் உயர்ந்ததுடன், நீர் நிலைகளும் நிறைந்திருந்தன. மிக்ஜாம் புயல் மிக மெதுவாக நகர்ந்த காரணத்தால், சென்னையின் வானத்திற்கு மேல் மேகக்கூட்டம் நீண்ட நேரம் நிலைத்திருந்து, கடந்த 50 ஆண்டுகளில் இல்லாத அளவுக்கு நான் முழுவதும் கனமழைக் கொட்டித் தீர்த்தது. மூன்று நாட்களில் 70 செ.மீ. மழையை சென்னைக் கண்டது இதுவே முதல் முறை. சென்னையில் உள்ள ஆறுகள், கால்வாய்கள் ஆகியவை நிரம்பியிருந்ததாலும், மழை நேர கடல் உள்வாங்காததாலும் குடியிருப்பு பகுதிகளில் வெள்ள நீர் சூழ்ந்தது.

கனமழையால் பாதிப்புக்குள்ளான சென்னையின் பெரும்பான்மையான பகுதிகள் முதலமைச்சர் தலைமையிலான திராவிட மாடல் அரசின் நிர்வாகத்தால் மறுநாளே இயல்பு நிலைக்குத் திரும்பின. மற்ற பகுதிகளில் மீட்டிப் பணிகள் உடனடியாக விரைவுபடுத்தப்பட்டன. மழை நீர் வெள்ளமாகத் தேங்கிய இடங்கள், தண்ணீர் வடியாத காரணத்தால் மின்சாரம் வழங்க முடியாத சூழல், செல்போன் சிக்னல்களில் ஏற்பட்ட தொழில்நுட்ப சிக்கல்கள் உள்ளிட்ட சவாலான சூழல் நிலவியது.

அத்தகைய நெருக்கடியான நிலையில், முதலமைச்சர் அவர்கள் எடுத்த முன்னெச்சரிக்கை நடவடிக்கைகளும், கண்காணிப்பு அறைக்கு நேரில் சென்று மக்களின் குரல்களைக் கேட்டு மேற்கொண்ட செயல்பாடுகளும் வெள்ள நீர் தேங்கிய பகுதிகளில் வாழ்ந்தவர்களுக்கு நம்பிக்கையை அளித்தது. விரைவாக மீட்டிப் பணிகள் மேற்கொள்ளப்பட்டு, நிவாரணங்கள் வழங்கப்பட்டன. இதனை, மழைவெள்ள பாதிப்புகளை பார்வையிட வந்த ஒன்றிய அரசின் குழுவே பாராட்டியிருப்பது, திராவிட மாடல் அரசின் முதலமைச்சருடைய நிர்வாகத் திறனின் வெளிப்பாடு.

முதலமைச்சர் அவர்களின் விரைவான நடவடிக்கைகளுக்குத் துணை நிற்கும் வகையில், கழகத் தகவல் தொழில்நுட்ப அணி செயலாளரும், மாண்புமிகு தொழில்துறை அமைச்சருமான முனைவர் டி.ஆர்.பி.ராஜா தனது எக்ஸ்(டவிட்டர்) பக்கத்தில், சென்னையின் பாதிப்புக்குட்பட்ட பகுதிகள் உதவி தேவைப்படுவோர் குறித்த விவரங்களைத் தெரிவித்தால் உடனடியாக நடவடிக்கைகள் எடுக்கப்படும் எனத் தெரிவித்திருந்தார். அவருடைய அலுவலக எக்ஸ் பக்கத்திலும், ஐ.டி.விங் பக்கத்திலும் கோரிக்கைகளை அனுப்புமாறு தெரிவிக்கப்பட்டிருந்தது.

முதலமைச்சர் அவர்களின் வழிகாட்டுதலில், தொழில் துறை அமைச்சர் அவர்களுடைய தலைமையில் கழக ஐ.டி.விங் சார்பில் வார் டீம் ஒன்று அமைக்கப்பட்டது. சமூக வலைத்தளத்தில் விடுக்கப்படும் கோரிக்கைகளைக் கண்டறிந்து, சென்னை, செங்கல்பட்டு, காஞ்சிபுரம், திருவள்ளூர் மாவட்டங்களில் மழை வெள்ளத்தால் பாதிக்கப்பட்ட பகுதிகளில் உள்ள மக்களுக்கு உதவிடும் வகையில், டிசம்பர் 5 முதல் அவசரகால உதவி மையம் (வார் டீம்) அமைத்து பொதுமக்களுக்கு தேவையான மீட்டிப் நிவாரணப் பணிகளை மேற்கொண்டது கழகத் தகவல் தொழில்நுட்ப அணி.

வார் டீமிற்கு தொலைபேசி, சமூக வலைத்தளங்கள் வாயிலாக வந்த கோரிக்கைகளைப்படுத்து, யாருக்கு உதவி தேவை என்பதை அறிந்து, அவர்களின் இருப்பிடம் உடனடியாகக் கண்டறிப்பட்டு, அப்பகுதியில் உள்ள அரசு மாநகராட்சி பணியாளர்கள், கழக நிர்வாகிகள், தகவல் தொழில்நுட்ப அணியினர் மற்றும் தன்னார்வர்கள் மூலம் மீட்டிப் நிவாரணப் பணிகளை மேற்கொள்வதில் முனைப்பாக செயல்பட்டார் அணியின் செயலாளர் முனைவர் டி.ஆர்.பி.ராஜா.



24X7 என்ற முறையில் பகல்இரவு பாராது செயல்பட்ட இந்த வார் டீமுக்கு உதவி கேட்டு வந்த மொத்த கோரிக்கைகள் 5ஆயிரத்து689 ஆகும். இதில் 4ஆயிரத்து 266 கோரிக்கைகள் முழுமையாக நிறைவேற்றப்பட்டு, பாதிக்கப்பட்ட மக்களை மீட்டும் அவர்களுக்குத் தேவையான உதவிகளும் செய்யப்பட்டுள்ளன. மொத்த கோரிக்கைகளில் 74.9% அளவிற்கு நிறைவேற்றப் பட்டுள்ளன.

மழை வெள்ளம் சூழ்ந்த பள்ளிக்கரணை, மாடிப்பாக்கம், துரைப்பாக்கம், வேளச்சேரி, மணலி, திருவொற்றியூர், முடிச்சூர், எண்ணூர், ஆர்.கே.நகர், வியாசாப்பாடி, கொடுங்கையூர், திரு.வி.க.நகர், பெரம்பூர் உள்ளிட்ட பகுதிகளிலிருந்து அதிகளவில் கோரிக்கைகளை எதிர்கொண்டது முதலமைச்சர் வழிகாட்டுதலில் உருவாக்கப்பட்ட விங்2.0 வார் டீம்.

வெள்ளம் சூழ்ந்த இடத்திலிருந்து தங்களை வேறு இடத்திற்கு அழைத்துச் செல்ல வேண்டும் என்ற கோரிக்கையின் அடிப்படையில் 263 பேர் மீட்கப்பட்டு, பாதுகாப்பான இடங்களுக்கு அனுப்பி வைக்கப்பட்டனர்.

அவசரமாக மருத்துவ உதவி தேவைப்பட்ட 47 பேர் அவர்களின் இருப்பிடங்களிலிருந்து பத்திரமாக மருத்துவ மனைகளுக்கு அனுப்பி வைக்கப்பட்டனர்.

உணவுகுழந்தைகள் உள்ளிட்ட அத்தியாவசிய தேவைகளை வலியுறுத்தி வந்த கோரிக்கைகளின் அடிப்படையில் 45ஆயிரம் உணவுப் பொட்டலங்கள், குழந்தைப்பால் மற்றும் பால்பக்கெட்டுகள் வழங்கப்பட்டன. பெட்ஷீட், பாய், நாப்கீன் உள்ளிட்ட பிற அத்தியாவசியப் பொருட்கள் ஏறத்தாழ 15000 அளவில் வழங்கப்பட்டுள்ளன.

வேளச்சேரி பகுதியில் மழை வெள்ளத்தில் வெவ்வேறு குடியிருப்புகளில் சிக்கியிருந்த 3 கர்ப்பிணி பெண்கள்



டிசம்பர் 6 அன்று மீட்கப்பட்டனர். அவர்களில் வேளச்சேரி ராமநகர் பகுதியில் இருந்து அணியின் செயலாளர் மாண்புமிகு அமைச்சர் டி.ஆர்.பி.ராஜா அவர்களுக்கு வந்த கோரிக்கையின் அடிப்படையில் அணியின் மாநில துணைச் செயலாளர் மதுரை பாலா தலைமையிலான நிர்வாகிகள் நேரில் சென்று, அந்தப் பெண்மணியை மீட்டு அழைத்துச் சென்று, மருத்துவமனையில் சேர்க்க உதவினர். மறுநாள், அந்தப் பெண்மணிக்கு குழந்தை பிறந்து, தாயும்சேயும் நலமுடன் இருக்கும் தகவலை அவர்களின் குடும்பத்தினர் நன்றியுடன் தெரிவித்தனர்.

ராம் நகரில் இருந்து தகவல் தொழில்நுட்ப அணிச் செயலாளர் அவர்களுக்கு வந்த கோரிக்கையின் அடிப்படையில், அவரது வழிகாட்டுதலில், மழை வெள்ளம் சூழ்ந்த பகுதியிலிருந்து ஒரு பெண்மணியை தகவல் தொழில்நுட்ப அணி துணைச்செயலாளர் மதுரை பாலா தலைமையிலான நிர்வாகிகள் பொக்கலை மூலம் மீட்டு பாதுகாப்பான இடத்தில் சேர்த்தனர். தனக்கு புதிய பணி கிடைத்திருந்த நிலையில், முதல் நாள் வேலைக்கு உரிய நேரத்தில் சென்று சேர கழக அரசு துணை நின்றதை அலைபேசி மூலம் நெகிழ்ச்சியான குரலில் தெரிவித்தார் அந்தப் பெண்மணி.

திரைக்கலைஞர் சாந்தனு பாச்யராஜ் தனது எக்ஸ்(டவிட்டர்) பக்கத்தில் பார்வை மாற்றத்திற்கான ஒருவரை மீட்க வேண்டும் எனப் பதிவிட்டிருந்தார். அதனைக் கவனித்த கழகத் தகவல் தொழில்நுட்ப அணி செயலாளர் தொழில்துறை அமைச்சர் முனைவர் டி.ஆர். பி.ராஜா, விங் 2.0 வார் டீம் நிர்வாகிகள் அலுவலக, சம்பந்தப்பட்டவர் வசிக்கும் மடிப்பாக்கம் பகுதிக்குட்பட்ட கழகத்தின் 176வது வட்டத்தின் மாண்பு உறுப்பினர் ஆனந்தன் வேதம் அவர்களுக்குத் தகவல் தெரிவிக்க, அந்தப் பார்வைத்திறனாளி விரைந்து மீட்கப்பட்டார். இதனைப் பாராட்டி எக்ஸ் பக்கத்தில் சாந்தனு பாச்யராஜ் பதிவிட்டிருந்தது முதலமைச்சர் தலைமையிலான அரசு கழகமும் மக்கள் நலனில் காட்டுகின்ற அக்கறைக்கு நற்சான்று.

திருநின்றவூர் பகுதியில் பெண்கள் நிறைந்திருந்த குடியிருப்பு பகுதிகளில் வெள்ளம் சூழ்ந்திருந்த நிலையில் அவர்களுக்குத் தேவையான உணவு, குழந்தை ஆகியவற்றின் சான்றிட நாப்கீன்களை வழங்கி உதவினார் கழகத் தகவல் தொழில்நுட்ப அணியின் மாநில துணைச் செயலாளர் பத்மபிரியா அவர்கள்.

கொடுங்கையூரில் சூழ்ந்த மழைநீரால், முதுகுத் தண்டு பிரச்சினை உள்ள முதியவர் ஒருவர் மருத்துவமனைக்கு செல்ல முடியாத நிலையில் இருக்கிறார் என்ற தகவலை யுடிபுடிச் சேனல் ஒன்று வெளியிட்ட. அதனைக் கவனித்த மாண்புமிகு அமைச்சர் அவர்கள், அணியின் துணைச் செயலாளர் மதுரை பாலாவின் களத்திற்கு அனுப்பினார். அந்த முதியவர் மற்றும் அவரது குடும்பத்தின் நிலையறிந்து, உடனடியாக ஆம்புலன்ஸை வரச் செய்து, அந்த முதியவர் விரும்பிய மருத்துவமனையில் சிகிச்சை கிடைக்க ஏற்பாடு செய்தார் பாலா. இந்தப் பணியில், மருத்துவமனையின் நல்வாழ்வுத்துறை அமைச்சர் மா.சுப்பிரமணியன் அவர்களும் மருத்துவத் துறையினரும் உறுதுணையாக இருந்தனர்.

ராம் நகர், துரைப்பாக்கம், திருவொற்றியூர் உள்ளிட்ட பகுதிகளில் இருந்து தங்களை மீட்கக் கோரியவர்களை பேரிடர் மீட்டிப் குழு மூலமாகவும், கழக நிர்வாகிகள் மூலமாகவும் மீட்டித் துவ விங்2.0 வார் டீம்.

பள்ளிக்கரணை, பெரம்பூர், வியாசாப்பாடி, மகாகவி பாரதிநகர் உள்ளிட்ட பகுதிகளில் தண்ணீர் வடிவத்திலான மோட்டார் பம்பு வசதிகள், உணவு உள்ளிட்ட அத்தியாவசியத் தேவைகள் ஆகியவற்றை சென்னை பெருநகர மாநகராட்சி நிர்வாகம் வாயிலாகவும், கழக நிர்வாகிகள் வாயிலாகவும் கிடைக்கச் செய்தது.

சென்னையிலும் அதனைச் சுற்றியுள்ள மாவட்டங்களிலும் முதலமைச்சர் அவர்கள் தலைமையிலான அரசு விரைந்து நடவடிக்கை எடுத்ததன் வாயிலாக விங் 2.0 வார் டீமுக்கு வருகின்ற அழைப்பு களின் எண்ணிக்கை குறைந்து, நிறைவுக்கு வந்தது. எனினும் ஒரு சில தொழிற்பேட்டைகள், வணிகத் தலங்களில் தண்ணீர் தேங்கி நிற்பது குறித்த தகவல்கள் அமைச்சர் டி.ஆர்.பி. ராஜா அவர்களுக்கு வர, மாண்புமிகு முதலமைச்சர் அவர்களின் வழிகாட்டுதலின்படி உடனடி நடவடிக்கைகள் மேற்கொள்ளப்பட்டன.

மதுரையால் தொகுதிக்குட்பட்ட பெருநகர சென்னை மாநகராட்சி, மண்டலம்11, வார்150, கணேஷ் நகர் பகுதியில் உள்ள சுமார் 120 தொழிற்சாலைகளை சூழ்ந்திருந்த வெள்ள நீர் குறித்து, வார் டீமிற்கு கிடைத்த தகவல் பரிமாறப்பட்டதையடுத்து டிசம்பர் 11 அன்று சுமமன்ற உறுப்பினர் காரம்பாக்கம் க.கணபதி அவர்கள் நேரில் சென்று பார்வையிட்டு துறை சார்ந்த அதிகாரிகளை வலியுறுத்தி, மோட்டார் பம்புகள் மூலம் உடனடியாக மழைநீரை அகற்றிடச் செய்தார். இந்தப் பகுதியில் மழை நீர் தேங்கினால் இரண்டுமூன்று வாரங்கள் கழித்தே வடியும் சூழலில், தமிழ்நாடு முதலமைச்சர் தலைமையிலான திராவிட மாடல் அரசு விரைந்து செயல்பட்டு இயல்பு நிலைக்கு கொண்டு வந்தது.

சமூக வலைத்தளத்தில் வெளியான கோரிக்கைகளை உடனுக்குடன் கவனித்து, அவற்றின் உண்மைத் தன்மையை உறுதி செய்து, உரிய இடத்திற்கு விரைந்து உதவிகள் கிடைக்கச் செய்து, தளத்திலும் களத்திலும் தன் பங்களிப்பை செலுத்தியுள்ளது முதலமைச்சர் அவர்களின் முழுமையான வழிகாட்டுதலில் செயல்பட்டு வரும் தி.மு.க தகவல் தொழில்நுட்ப அணி.

திராவிட இயக்க தீரர்கள் நினைவு நாள்

ஓ.செ. விசுவநாதன்
டிசம்பர் 17 (2011)



மாணவப் பருவத்திலேயே கழகக் கொள்கைகளினால் ஈர்க்கப்பட்டு, கழகத்தில் தன்ன ன இணைத்துக் கொண்டவர்.

சென்னைக் கல்லூரியில் பயின்று கொண்டிருந்தபோது, 1965ஆம் ஆண்டு நடைபெற்ற இந்தி எதிர்ப்புப் போராட்டத்தின் போது தீச்சட்டி ஊர்வலம் நடத்தினார்.

1968ஆம் ஆண்டு மின்சார வாரியத்தில் பணிபுரிந்தபோது, தனது பகுதியில் தொ.மு.ச. கிளையினைத் துவக்கி, பின்னர் பெரியார் மாவட்ட த.நா.மின்வாரிய தொ.மு.ச. செயலாளராகப் பணியாற்றினார்.

அதன்பின்னர், பெருந்துறை ஒன்றியக் கழகச் செயலாளராகவும், ஈரோடு மாவட்ட துணைச் செயலாளராக தொடர்ந்து இருமுறையும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.